

उदयपुर में तेज रफ्तार बाइकों की आमने-सामने भिड़ंत, तीन युवकों की मौत

बाइक सवार सामाजिक कार्यक्रम में शामिल होकर अपने घर बस्सी लौट रहे थे

उदयपुर, (कासं)। उदयपुर के फलासिया थाना क्षेत्र में नेशनल हाईवे 58ई पर बिछीवाड़ा गांव के पास रविवार देर रात तेज रफ्तार दो बाइकों की आमने-सामने भिड़ंत में तीन युवकों की मौत हो गई, जबकि एक युवक गंभीर घायल हो गया। जानकारी के अनुसार टक्कर इतनी तेज थी कि सभी उछलकर सड़क पर दूर जा गिरे। दो के हाथ-पैर टूट गए और शरीर में गंभीर चोटें लगीं। वहीं तीसरे का सिर

- हादसे में दो युवकों के हाथ-पैर टूटे, एक का सिर फटा, सभी उछलकर दूर जा गिरे
- माना जा रहा है कि रात में वाहनों की लाइट अचानक आंखों पर पड़ने से हादसा हुआ है

फट गया, जिसे हॉस्पिटल पहुंचाया गया है। दोनों की बाइक भी बुरी तरह क्षतिग्रस्त हो गई। थाना प्रभारी चंद्रलाल ने बताया

कि सूचना पर फलासिया थाना पुलिस मौके पर पहुंची। तीनों मृतकों के शवों को ज़ाडोल सरकारी हॉस्पिटल की मोर्चरी में रखवाया है। वहीं घायल का

इलाज जारी है। मृतक की पहचान अनिल कटार, अक्षय अंगारी, यशवंत हिमात के रूप में हुई है। वहीं मोहित अंगारी घायल है। सोमवार सुबह मृतकों की पहचान होने के बाद परिवजनों को सूचना दी गई। तीनों मृतकों का पोस्टमार्टम करवाकर शव परिवजनों को सौंप दिए गए। उन्होंने बताया कि बताया कि मृतक अक्षय, अनिल और मोहित तीनों एक ही बाइक पर सवार थे। तीनों ओडा गांव में एक सामाजिक कार्यक्रम

में शामिल होकर वापस अपने घर बस्सी लौट रहे थे। दूसरी बाइक पर बोरिया गांव निवासी यशवंत उदयपुर आ रहा था। दोनों की आपस में टक्कर हुई। माना जा रहा है कि देर रात में वाहनों की लाइट अचानक आंखों पर पड़ने से आमने-सामने की टक्कर हुई है। बाकी मामले में जांच कर रहे हैं। यशवंत उदयपुर में एक होटल में कुक का काम करता है, जबकि अक्षय, अनिल, और मोहित मजदूरी करते हैं।

नाबालिग लड़की से दुष्कर्म व ब्लैकमेल के मामले में दो गिरफ्तार

दोनों आरोपियों ने लंबे समय तक पीड़िता को डराकर शोषण किया

अजमेर, (निस्)। शहर में पुलिस ने नाबालिग बालिका से दुष्कर्म और अश्लील फोटो व वीडियो के जरिए ब्लैकमेल करने के गंभीर मामले में दो आरोपियों को गिरफ्तार किया है। यह कार्रवाई राजस्थान पुलिस द्वारा विशेष टीम गठित कर की गई। कृष्णगंज थाना पुलिस के अनुसार पीड़िता द्वारा दर्ज कराई गई शिकायत के आधार पर मामला थाना कृष्णगंज में दर्ज किया गया था। जांच के दौरान सामने आया कि एक आरोपित, जो जनाना अस्पताल में कार्यरत था, ने

पीड़िता का मोबाइल नंबर लेकर उससे संपर्क किया और भरोसा जीतकर उसे अपने झोंसे में लिया। बाद में आरोपी ने पीड़िता को धमकाकर गलत काम किया और आपत्तिजनक सामग्री बनाकर उसे वायरल करने की धमकी दी। इसी दौरान दूसरे आरोपी जो ई-मित्र संचालक है, ने भी पीड़िता के फोन से सामग्री हासिल कर उसे ब्लैकमेल किया और कई बार दुष्कर्म किया। दोनों आरोपियों ने मिलकर लंबे समय तक पीड़िता को डराकर उसका शोषण किया।

पुलिस ने तकनीकी साक्ष्य और सूचना के आधार पर दोनों आरोपियों को गिरफ्तार कर लिया है। मामले में संबंधित थाराओं के तहत कार्रवाई की जा रही है और जांच जारी है। पुलिस अधिकारियों ने बताया कि इस मामले में यदि अन्य किसी की संलिप्तता सामने आती है तो उनके खिलाफ भी सख्त कार्रवाई की जाएगी। कृष्णगंज थाना प्रभारी अरविंद सिंह ने बताया कि इस मामले में अनुसंधान में हेड कांस्टेबल करतार सिंह का विशेष योगदान रहा।

आईपीएल क्रिकेट मैच पर ऑनलाइन सट्टा पकड़ा, पांच जनों को दबोचा

25 मोबाइल, 2 लैपटॉप और नकदी सहित बड़ी मात्रा में सट्टा सामग्री जब्त की

नोखा, (निस्)। थाना पुलिस ने आईपीएल क्रिकेट मैच पर ऑनलाइन सट्टा संचालित करने वाले एक गिरोह का भंडाफोड़ किया है। पुलिस ने महावीर चौक स्थित एक बिल्डिंग से 5 आरोपियों को गिरफ्तार किया है। इस कार्रवाई में 25 मोबाइल, 2 लैपटॉप और 47,500 रुपए नकद सहित बड़ी मात्रा में सट्टा सामग्री जब्त की गई है।

थानाधिकारी अरविंद भारद्वाज ने सोमवार को नोखा थाने में एक प्रेस कॉन्फ्रेंस कर इस कार्रवाई की जानकारी दी। यह कार्रवाई संगठित अपराधों की रोकथाम के लिए चलाए जा रहे विशेष अभियान के तहत की गई। पुलिस महानिरीक्षक बीकानेर रंज अमंत्रप्रकाश और पुलिस अधीक्षक मृदुल कच्छवा

के निर्देश पर अतिरिक्त पुलिस अधीक्षक ग्रामीण बनवारीलाल मीणा तथा वृताधिकारी नोखा जरनैल सिंह के सुपरविजन में थानाधिकारी अरविंद कुमार पुनिके नेतृत्व में टीम गठित की गई थी। पुलिस को मिली सूचना के आधार पर 12 अप्रैल को महावीर चौक स्थित एक बिल्डिंग की तीसरी मंजिल पर दबिश दी गई। यहां आरोपी आईपीएल में चल रहे बंगलुरु और मुंबई के मैच पर ऑनलाइन सट्टा खेलते हुए रंगे हाथों पकड़े गए। पुलिस ने सभी आरोपियों को मौके से ही गिरफ्तार कर लिया। पुलिस ने आरोपियों के कब्जे से 25 मोबाइल फोन, 3 चार्जर, 2 लैपटॉप, 1 लैपटॉप चार्जर, 32 डेबिट/क्रेडिट कार्ड, नकदी, 2 लाइट

प्लेट और दो हिसाब-किताब की डायरियां जब्त की हैं। गिरफ्तार किए गए आरोपियों की पहचान चंदरतन सोनी निवासी महावीर चौक, नोखा, गजानंद प्रजापत निवासी कुम्हारों का चौक, नोखा, अभिषेक प्रजापत निवासी बालाजी नगर, नोखा, विष्णु सोनी निवासी डांगियाबास, जोधपुर और ताराचंद प्रजापत निवासी नागौर, हाल नोखा के रूप में हुई है। पुलिस ने आरोपियों के खिलाफ संगठित अपराध और जुआ अधिनियम की धाराओं में मामला दर्ज किया है। उन्हें न्यायालय में पेश कर पुलिस रिमांड पर लिया गया है। मामले में अन्य संलिप्त आरोपियों के संबंध में अनुसंधान जारी है।

नाबालिग से दुष्कर्म का आरोपी गिरफ्तार

अलवर, (निस्)। अलवर में नाबालिग से रेप के मामले में 20 साल के आरोपी को गिरफ्तार किया है। आरोपी युवक नाबालिग लड़की को शादी का झांसा देकर साथ ले गया था। इसके बाद वह उसे अलग-अलग जगह ले जाकर कई महीनों तक दुष्कर्म करता रहा। बाद में उसे छोड़कर फरार हो गया। थाना प्रभारी के अनुसार, पीड़िता ने अपनी बहन के साथ 17 मार्च को थाने में रिपोर्ट दर्ज कराई थी। पीड़िता ने बताया कि करीब 8 महीने पहले उसकी आरोपी युवक से जान-पहचान हुई थी। जो शादी का झांसा देकर घर से अपने साथ ले गया। पहले गोविंदगढ़ लेकर गया और फिर अलग-अलग स्थानों पर रखकर शादी का झंसा दिलाते हुए रेप करता रहा। करीब एक महीने पहले आरोपी उसे छोड़कर फरार हो गया था, जिसके बाद पुलिस ने मामला दर्ज कर आरोपी की तलाश शुरू की और आरोपी को रविवार को अरेस्ट कर सोमवार को मेडिकल करवाकर कोर्ट में पेश किया।

बीकानेर में ओवरलोड ट्रक से ज्यादा पैसे मांगने पर टोलकर्मियों को पीटा, पांच गिरफ्तार

टोल स्टाफ के कुछ कर्मचारी गंभीर रूप से घायल, हॉस्पिटल में भर्ती कराया

बीकानेर, (निस्)। ओवरलोड ट्रक से ज्यादा टोल शुल्क मांगने पर ड्राइवर गुस्सा हो गए लाठी-सरिये लेकर ट्रक से नीचे उतरें और टोल कर्मचारियों के साथ मारपीट कर दी। ड्राइवर समेत ट्रक में सवार अन्य साथियों ने टोल प्लाजा पर खड़ी गाड़ियों में भी तोड़फोड़ की और पत्थर फेंके। घटना का सीसीटीवी वीडियो भी सामने आया है, जिसमें ओवरलोड ट्रक से उतरे लोग मारपीट करते हुए दिखाई दे रहे हैं। घटना बीकानेर से पंजाब जाने वाले नेशनल हाईवे पर हरियाणा टोल प्लाजा पर सोमवार सुबह करीब 9 बजे हुई। लूणकरणसर थाना पुलिस ने मामले में 5 लोगों को गिरफ्तार किया है। आरोप है कि टोल कर्मचारियों को पीटा और टोल प्लाजा पर गाड़ियों में आग लगाने

- ड्राइवर समेत ट्रक में सवार अन्य साथियों ने टोल प्लाजा पर खड़ी गाड़ियों में भी तोड़फोड़ की और पत्थर आदि फेंके
- घटना बीकानेर से पंजाब जाने वाले नेशनल हाईवे पर हरियाणा टोल प्लाजा पर हुई

को भी कोशिश की। टोल कर्मचारियों ने पुलिस को रिपोर्ट दी है और बताया कि लेन न. 1 में सुबह करीब 9 बजे ड्राइवर समेत तीन युवक ओवरलोड ट्रक लेकर टोल प्लाजा पहुंचे थे। टोल प्लाजा के लेकर उनका कर्मचारियों से विवाद हो गया। इसके बाद तीनों युवक गली-गलीज करने लगे, फिर लाठी-सरिये लेकर मारपीट की, पत्थर फेंके। टोल

हॉस्पिटल में भर्ती करवाया है। टोल मैनेजर से मिली सूचना पर पुलिस मौके पर पहुंची और हालात काबू में किए। लूणकरणसर थानाधिकारी गणेश विश्वाेश का कहना है कि मामले में 5 लोगों को शांतिभंग करने के मामले में गिरफ्तार किया है। इनमें अलाहिदा, सलीम, अलार खां, सलीम पुत्र सादक अली, असिफ शामिल हैं। सभी हनुमानगढ़ के रहने वाले हैं। थानाधिकारी ने बताया कि आरोपी के ट्रक ओवरलोड थे, जिनसे टोल कर्मचारियों ने ज्यादा टोल शुल्क मांगा था, इसी कारण ट्रक में सवार लोग गुस्सा हो गए थे और लाठी-सरियों से मारपीट करने लगे थे। हालांकि मामले में पुलिस ने सीसीटीवी फुटेज जब्त कर ली। फिलहाल जांच की जा रही है।

जोधपुर : घूस लेने के आरोपी आर्मी इंजीनियर को न्यायिक अभिरक्षा में भेजा

जोधपुर, (कासं)। जयपुर में पचास हजार रुपए की रिश्वत लेते रंगे हाथों पकड़े गए असिस्टेंट गैरिसन इंजीनियर सुधांशु सुमन को दो दिन की रिमांड अभिरक्षा में भेज दिया है। इससे पहले शनिवार को गिरफ्तारी के बाद सीबीआई टीम उसे जयपुर से जोधपुर लेकर पहुंची थी। इधर आरोपी की संपत्तियों की जांच शुरू हो गई है।

जानकारी के अनुसार नौकरी जॉइन करने के एक साल बाद ही आरोपी इंजीनियर ने बिहार के भागलपुर में लगभग डेढ़ करोड़ रुपए कीमत का एक आलीशान बंगला खरीदा। इसके बाद 30 लाख रुपए की कार खरीदी ली। बिहार के रहने वाले आरोपी सुधांशु सुमन ने साल 2019

- जयपुर में पचास हजार की रिश्वत लेते रंगे हाथों पकड़ा गया था असिस्टेंट गैरिसन इंजीनियर सुधांशु सुमन
- सीबीआई ने आरोपी से पूछताछ कर बैंक खाते, प्रॉपर्टी के कागजात, डिजिटल रिकॉर्ड और ट्रॉजैक्शन डिटेल्स से जुड़ी कई जानकारियां जुटाई

में देश के प्रतिष्ठित संस्थान आईआईटी रुड़की से इंजीनियरिंग की पढ़ाई पूरी की थी। इसके बाद साल 2023 में उसने मिलिट्री इंजीनियरिंग सर्विसेज में एजीई (युए ए ऑफिसर) के रूप में जॉइन किया। जयपुर के निवा रहने वाले आरोपी असिस्टेंट गैरिसन इंजीनियर (एजीई) के पद पर तैनाती के दौरान उसके जिम्मे सैन्य क्षेत्र के विभिन्न निर्माण कार्यों और उनसे जुड़े बिलों की तकनीकी जांच व पारिसंग

जैसे अहम काम थे। इन्हीं अधिकारों का दुरुपयोग करते हुए उसने कथित तौर पर भ्रष्टाचार का रास्ता अपना लिया। सूत्रों के मुताबिक दो दिन की रिमांड के दौरान सीबीआई ने आरोपी से लंबी पूछताछ की है। इस दौरान उसके बैंक खाते, प्रॉपर्टी के कागजात, डिजिटल रिकॉर्ड और ट्रॉजैक्शन जानकारियां जुटाई गई हैं। गिरफ्तारी

के बाद जयपुर स्थित आवास की तलाशी में तीन लाख रुपए की नकदी भी बरामद हुई थी। इन संपत्तियों और घोषित आय के बीच बड़े अंतर को देखते हुए अब आय से अधिक संपत्ति के एंगल से भी जांच की जा रही है। इसके लिए आरोपी की सैलरी, इनकम टैक्स रिटर्न और लोन के कागजातों की जांच की जा रही है। गौरतलब है कि जोधपुर सीबीआई डीआईजी राजवीर सिंह के निर्देशन में टीम ने जयपुर में यह ट्रैप कार्रवाई की थी। परिवारी ने शिकायत दी थी कि सुधांशु सुमन उसका 35 लाख रुपए बकाया के बिल पास करने के लिए 90 हजार रुपए की घूस मांग रहा था। 10 अप्रैल को यह सौदा तय हुआ और 11 अप्रैल को जब आरोपी 50 हजार रुपए की पहली किस्त ले रहा था, तभी सीबीआई टीम ने उसे रंगे हाथों दबोच लिया।

ट्रेलर-ट्रैक्टर की भिड़ंत में एक मौत

जोधपुर, (कासं)। देचू थाना क्षेत्र सेतरावा में हुए एक भीषण सड़क हादसे में ट्रेलर चालक की मौत हो गई, जबकि ट्रैक्टर ड्राइवर गंभीर रूप से घायल हो गया। यह घटना कानोडिया महासिंह सरहद में सेतरावा-भणियाणा देवीकोट ग्रिप हाईवे पर हुई। जानकारी के अनुसार सेतरावा से फलसूंड की ओर जा रहे एक ट्रेलर और सामने से आए ट्रैक्टर में जोरदार टक्कर लगी। ट्रैक्टर इतनी भीषण थी कि ट्रेलर ड्राइवर मंडा भाखरी, कोटपुतली निवासी श्यामपराज जाट केबिन में फंस गया और उसकी मौके पर ही दर्दनाक मौत हो गई। वहीं ट्रैक्टर ड्राइवर कानोडिया महासिंह निवासी आरब खान गंभीर रूप से घायल हो गया। उसे तुरंत सेतरावा अस्पताल ले जाया गया, जहां प्राथमिक उपचार के बाद जोधपुर रेफर कर दिया गया। पुलिस ने बताया कि यह टक्कर इतनी जबरदस्त थी कि ट्रैक्टर दो हिस्सों में बंट गया। वहीं, ट्रेलर का अगला हिस्सा एक क्वार्टर में घुस गया।

बीकानेर कोर्ट को फिर बम से उड़ाने की धमकी मिली

बीकानेर, (निस्)। बीकानेर शहर के अदालत परिसर को ई-मेल पर एक बार फिर बम से उड़ाने की धमकी मिलने से हड़कौ मच गया। एहतियातन कोर्ट परिसर को खाली कराकर पुलिस और प्रशासन ने घेराबंदी करते हुए सघन सर्च ऑपरेशन चलाया। ई-मेल में लिखा था कि मौत की सजा पाते वाले पुलिसकर्मी बेकसूर थे। असली दोषी पर राजनीतिक आका और पुलिस प्रमुख हैं, जो तमिलनाडु के मंत्रियों के इशारे पर निचले स्तर के पुलिसकर्मियों पर दबाव डालते हैं कि वे इस तरह की कस्टोडियल यातनाएं दें या गैर कानूनी आदेशों का पालन करें। एक महीने में दूसरी बार मिली इस धमकी ने सुरक्षा एजेंसियों की चिंता बढ़ा दी है। इससे पहले मार्च के पहले सप्ताह में भी बीकानेर कोर्ट को ईमेल के जरिए परिसर को ई-मेल के जरिए धमकी

- पुलिस टीम, डॉंग रक्चॉड ने मौके पर पहुंचकर जांच की, कोई संदिग्ध वस्तु नहीं मिली

मिल चुकी है। बीकानेर कोर्ट की ऑफिशियल मेल आईडी पर 12 अप्रैल को रात 9:39 बजे धमकी भरा ई-मेल प्राप्त हुआ, जिसमें कोर्ट को तुरंत खाली करने की चेतावनी दी गई। सूचना मिलते ही सोमवार सुबह सनत थाना पुलिस सबसे पहले मौके पर पहुंची। इसके बाद डॉंग रक्चॉड को बुलाया गया, जिसने कोर्ट परिसर का चप्पा-चप्पा खंगाला, लेकिन कोई संदिग्ध वस्तु नहीं मिली। पुलिस के आला अधिकारी भी मौके पर पहुंचे। इससे पहले मार्च माह में भी बीकानेर कोर्ट को ईमेल के जरिए बम से उड़ाने की धमकी दी गई थी। इसके

अलावा शहर के हेड पोस्ट ऑफिस को भी दो बार इसी तरह की धमकियां मिल चुकी हैं, जिससे सुरक्षा एजेंसियां पहले से सतर्क हैं।

धमकी की सूचना मिलते ही पुलिस, वम निरोधक दस्ता और अन्य जांच एजेंसियां मौके पर पहुंचीं। पूरे परिसर में गहन तलाशी अभियान चलाया गया और संदिग्ध वस्तुओं की जांच की गई। साथ ही कोर्ट परिसर और आसपास के क्षेत्र में सुरक्षा व्यवस्था कड़ी कर दी गई है।

बीकानेर बार एसोसिएशन के अध्यक्ष अजय पुरोहित ने घटना पर चिंता जताते हुए कहा कि पहले मिली धमकी के आरोपी का अब तक पता नहीं चल सका है और एक बार फिर ऐसी घटना सामने आई है। उन्होंने मामले को गंभीरता से जांच कर दोषियों को जल्द गिरफ्तार करने की मांग की।

ओएलएक्स पर फोन बेचने का झांसा देकर ठगी की, युवक हिरासत में

जोधपुर, (कासं)। निकटवर्ती डांगियावास के रसीदा गांव में रहने वाले एक युवक ने इंस्टाग्राम की फर्जी आईडी और सिम का उपयोग कर लोगों को अपनी धोखाधड़ी का शिकार बनाया। वह लोगों को ओएलएक्स पर नया फोन बेचने का झांसा देता फिर कोरियर और फोन बुकिंग के नाम पर ठगी करता। कई लोगों की शिकायत के बाद पुलिस ने आईटी एक्ट का प्रकरण दर्ज कर आरोपी को पूछताछ के लिए हिरासत में लिया है।

डांगियावास पुलिस थानाधिकारी दीलाराम ने बताया कि रसीदा गांव के रविंद्र के खिलाफ यह केस दर्ज हुआ है। 7-8 लोगों ने शिकायत दी थी। इस पर उसके खिलाफ धोखाधड़ी एवं आईटी का केस दर्ज किया गया है। आरोप है कि वह इंस्टाग्राम पर फर्जी सिम को काम में लेकर आईडी बनाता है। वह नया फोन बेचने के लिए ओएलएक्स पर डालता। जब कोई संपर्क करता तो पहले बुकिंग के नाम पर 500 रुपए

ले लेता, फिर कोरियर के नाम पर पांच सौ हजार रुपए और लेता। फर्जी तरीका अपनाकर बाद में लोगों को दिलासा देता कि उसकी तरफ से फोन कोरियर कर दिया गया है। वापिस भेजने के नाम पर फिर रुपए ऋंठ लेता। इस तरह उसने 7-8 लोगों को अपनी ठगी का शिकार बनाया है। तकरीबन एक डेढ़ लाख का फ्रॉड का पता लगा है। अभी उससे पूछताछ जारी है, गिरफ्तार नहीं किया गया है।

सूने मकान से जेवर चोरी

उदयपुर, (कासं)। कुराबड़ थाना क्षेत्र के बंबोरा में चोरों ने घर में घुसकर चोरी की। चोरों ने मात्र आधे घंटे के अंदर घर में घुसकर आधा किलो चांदी के जेवर, एक तोला सोने के आभूषण और 5 हजार रुपए चुरा ले गए। घटना रविवार रात में हुई, जब पूरा परिवार घर से महज सी मीटर दूर मोहल्ले में चल रहे शादी के लान समारोह में व्यस्त था। चोरों ने पहले घर के मेन गेट का ताला तोड़ा, फिर कमरे का ताला तोड़कर अलमारी से जेवर और नकदी निकाल ली।

जोधपुर में डीजीपी राजीव शर्मा ने बैठक लेकर क्राइम पर समीक्षा की

जोधपुर, (कासं)। राज्य के पुलिस महानिदेशक राजीव शर्मा ने कानून-व्यवस्था और बढ़ते सायबर अपराधों को लेकर पुलिस अधिकारियों की बैठक ली। बैठक में उन्होंने विभाग की नई रणनीति साझा करते हुए साफ किया कि अब सायबर अपराधों पर सख्त कार्रवाई होगी और आम जनता को सुरंत राहत देने पर फोकस रहेगा। जानकारी के अनुसार पुलिस महानिदेशक (डीजीपी) राजीव शर्मा सोमवार को जोधपुर दौरे पर रहे, जहां उन्होंने प्रदेश की कानून-व्यवस्था और बढ़ते सायबर अपराधों को लेकर विभाग की भावी योजनाओं पर विस्तार से चर्चा की। डीजीपी राजीव शर्मा ने पत्रकारों से

- सायबर अपराधियों पर सख्त कार्रवाई होगी और आम जनता को सुरंत राहत देने पर फोकस रहेगा : डीजीपी शर्मा
- डीजीपी शर्मा ने आम जनता से भी अपील की कि पुलिस को समय पर सूचना और सहयोग दें

बातचीत में कहा कि सायबर ठगी और डिजिटल अपराधों पर नियंत्रण पुलिस की सर्वोच्च प्राथमिकताओं में शामिल है। राज्य सरकार द्वारा पहले ही प्रत्येक जिले में सायबर थाना स्थापित किया जा चुका है। वहीं मुख्यमंत्री भजनलाल शर्मा की अध्यक्षता में हुई समीक्षा बैठक के बाद पुलिसकर्मियों को विशेष प्रशिक्षण देने के निर्देश भी दिए गए हैं।

डीजीपी शर्मा ने कहा कि विभाग की योजना अब जिला मुख्यालयों तक सीमित नहीं रहेगी, बल्कि हर सामान्य थाने में भी प्रशिक्षित पुलिसकर्मी तैनात किए जाएंगे, जो सायबर अपराध की स्थिति में तुरंत कार्रवाई कर सकेंगे। इसका उद्देश्य आम जनता को त्वरित न्याय दिलाना और डिजिटल ठगी के शिकार लोगों को समय पर मदद

उपलब्ध कराना है। डीजीपी शर्मा ने पुलिसिंग में सुधारों का जिक्र करते हुए उन्होंने बताया कि स्वागत कर्षों के आधुनिकीकरण और रात्रि गश्त को मजबूत करने से सकारात्मक परिणाम सामने आए हैं। उन्होंने अधिकारियों को निर्देश दिए कि फरियादियों की समस्याओं को संवेदनशीलता और शीघ्रता से सुना जाए। डीजीपी शर्मा ने आम जनता से भी अपील की कि पुलिस को समय पर सूचना और सहयोग दें, इससे कानून-व्यवस्था को और अधिक मजबूत बनाया जा सकता है। पत्रकारों से बातचीत के बाद पुलिस महानिदेशक पचपदरा रिफाइनरी के लिए रवाना हो गए।

जोधपुर में हैड कांस्टेबल की बेटी ने फंदा लगाकर खुदकुशी की

घटना के समय हैड कांस्टेबल लूणी नाके पर तैनात थे, सुबह जब घर लौटे तब घटना का पता लगा

जोधपुर, (कासं)। पुलिस लाइन में तैनात एक हैड कांस्टेबल की 22 साल की पुत्री ने महामंदिर एरिया में क्वार्टर में फंदा लगाकर खुदकुशी कर ली। घटना के समय हैड कांस्टेबल लूणी नाके पर तैनात थे। सुबह ड्यूटी से घर लौटे तब घटना का पता लगा। बेटी के फोन पर शनिवार की रात किसी शख्स द्वारा 40-42 कॉल आ रहे थे। इस आधार पर एक युवक को नामजद कर आत्महत्या के लिए दुरूप्रेत किए जाने का केस दर्ज कराया गया है। महामंदिर थाने के एसआई मेहराजराज ने बताया कि पुलिस लाइन में तैनात एक हैड कांस्टेबल यहां

- युवती के फोन पर शनिवार की रात किसी शख्स द्वारा 40-42 कॉल आ रहे थे, इस आधार पर एक युवक को नामजद किया
- मृतका ने बीएसटीसी कर रही थी और अन्य प्रतियोगी परीक्षा की तैयारी भी कर रही थी, मौके पर कोई सुसाइड नोट भी नहीं मिला

महामंदिर एरिया में सरकारी क्वार्टर में रहते हैं। पत्नी और अन्य बच्चे गांव में हैं, जबकि 22 वर्षीय पुत्री उनके साथ में रहती थी। पुत्री ने बीएसटीसी कर रखी थी। 11 अप्रैल की रात को हैड कांस्टेबल की ड्यूटी लूणी नाके पर थी।

शाम सात से वह अपनी ड्यूटी पर चले गए थे। रविवार की सुबह सात बजे ड्यूटी खत्म कर क्वार्टर पर लौटे तो वह अंदर से बंद मिला। तब बाद में पुलिस को सूचना दिए जाने के साथ ही क्वार्टर के पीछे जाकर खिड़की तोड़कर

युवक की हत्या मामले में तीसरा आरोपी गिरफ्तार

उदयपुर, (कासं)। उदयपुर में एक युवक की हत्या के मामले में पुलिस ने तीसरे आरोपी को गिरफ्तार कर लिया। मामले में अब दो आरोपी फरार हैं। जानकारी के अनुसार शहर के घंटाघर थाना क्षेत्र स्थित बिच्छूघाटी में सात अप्रैल की शाम को वारदात हुई थी। पांच आरोपियों ने साहिल उर्फ सुहानी पुत्र आरिफ पर चाकू से हमला कर दिया था। इसके बाद अस्पताल ले जाते वक्त साहिल की मौत हो गई थी। हत्याकांड में पुलिस ने सोमवार को तीसरे आरोपी जोएब खान उर्फ अक्कू को गिरफ्तार किया। जोएब ने मुख्य आरोपी हिस्ट्रीशीटर नईम को फोन कर साहिल और जिशान के खिलाफ उकसाया था। इससे पहले

मामले में पांच आरोपियों में से गौरव सिंह चौहान उर्फ बिदू और मोहम्मद सुहान डायर गिरफ्तार हो चुके हैं, जबकि हिस्ट्रीशीटर नईम उर्फ नईमुद्दीन और हिस्ट्रीशीटर कुंदन फरार हैं। कुंदन के खिलाफ विभिन्न थानों में डेढ़ दर्जन और नईम के खिलाफ एक दर्जन मामले दर्ज हैं। गौरतलब है कि जोएब खान उर्फ अक्कू की 7 अप्रैल को जिशान उर्फ हड्डू से कहासुनी हुई थी। नईम और कुंदन अपने अन्य साथियों के साथ 7 अप्रैल की देर रात बिच्छू घाटी पहुंचे, जहां साहिल उर्फ जोएब पर चाकू से हमला कर दिया था। साहिल बेसुध हालत में जमीन पर गिर गया। अस्पताल ले जाते समय उसकी मौत हो गई थी।

JJK		जवाहर कला केन्द्र, जयपुर कार्यालय महानिदेशक	
क्रमांक :- 43 (1)	अकबर/भयार अनुसंधान/2026-27/1565, 1586	दिनांक :- 09/04/2026	
जवाहर कला केन्द्र में स्थापित रोज लाईट एवं उपकरणों से संबंधित कांभेरेटिव रखरखाव का कार्य (नया समस्त सामग्री सहित यथा ब्यापार, कन्सोल, डी.एम.एक्स लाईट, डिमर्स, कैच, सोकेट विद्युत यंत्र-सभी की। आदि एवं बल्ब का अतिरिक्त) देना होगा। का कार्य हेतु चुनी निविदा आमंत्रित की जाती है।			
UBN :JKK26275S0B00004, NIB :JKK2627A0004			
जवाहर कला केन्द्र में स्थित पावर हाउस में स्थापित उपकरणों एवं शिल्पकारों व दक्षिण परिसर में सभी हार्डवेयर लाईट का वार्षिक अवरुद्ध एवं रखरखाव का कार्य हेतु ई-निविदा आमंत्रित की गई है। निविदा की विस्तृत सूचना एवं एन/एच/https://ppp.rajasthan.gov.in or https://eproc.rajasthan.gov.in पर देखी जा सकती है।			
NIB :JKK2526A0003, UBN :JKK2627S0B00003			
रज.सं.वा.श.टी/26/758		अतिरिक्त मासिकीयदेकर (प्रा.)	
राजस्थान आवासन मण्डल			
क्रमांक :- 10		दिनांक :- 10/04/2026	
निविदा सूचना संख्या : 1/2026-27			
एम.आई.जी. बी 200 प्लैट (बी+एस+10) भूगुण्य मानसरोवर जयपुर में फायर सुपरसेशन का संतुलन कार्य हेतु डब्लूक निविदादाताओं से निर्दिनांक 17.03.2026 से 27.04.2026 सायं 6.00 बजे तक निविदा आमंत्रित की जाती है। निविदा का अन्य विवरण वेबसाईट https://eproc.rajasthan.gov.in and https://rhb.rajasthan.gov.in पर देखी जा सकती है।			
UBN No.:- RHB2627WS0B00017			
रज.सं.वा.श.टी/26/770		उप आवासन आयुक्त, वृत्त द्वितीय, जयपुर	